

# حفظ الایمان

عمر رسول اللہ

حضرت مولانا اشرف علی تھانوی رحمہ اللہ

دارالکتاب ریوینڈ



بسم الله الرحمن الرحيم

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَإِصْحَابِكَ يَلْحَبِبُ اللَّهُ

## توجہ فرمائیں!

ختم نبوت ڈاٹ آرگ پر دستیاب تمام پی ڈی ایف کتب عام قارئین کے مطالعہ و تحقیق کے لیے ہیں۔

## تنبیہ

- کسی کتاب کو تجارتی نفع کے لیے استعمال کرنا اخلاقاً شرعاً قانوناً جرم ہے۔
- عقیدہ ختم نبوت و تقابل ادیان پر مشتمل کتب متعلقہ ناشرین سے خرید کر اشاعت اسلام میں بھرپور شرکت اختیار کریں۔

کتاب کے مندرجات کے متعلقہ مزید تحقیق و آراء کے لیے ختم نبوت فورم کی آنیشل ویب سائٹ پر رابطہ کریں۔ ختم نبوت فورم سوشل میڈیا پر عقیدہ ختم نبوت و رد قادیانیت پر روز و شب کوشاں ہے، فورم کے ساتھ آپ کی مالی جانی وقتی معاونت اللہ کی بارگاہ میں عظیم نیکی ہے اللہ پاک اخلاص کے ساتھ دین متین کی خدمت کرنے کی توفیق مرحمت فرمائے آمین

منتظم اعلیٰ ختم نبوت فورم  
مفتی سید مبشر رضا قادری

+92-3247448814



[www.khatmenbuwat.org](http://www.khatmenbuwat.org)

اللّٰهُ يَحْكُمُ بَيْنَكُمْ يَوْمَ الْقِيَمَةِ

# حفظ الایمان

ح

## بسط البیان

مصنف

حضرت مولانا محمد اشرف علی تھانوی قدس سرہ

ناشر

دارالکتاب دیوبند یو پی

۲۲۷۵۵۲



## بِسْمِ اللَّهِ الرَّحْمَنِ الرَّحِيمِ

سوال :- کیا فرماتے ہیں حامیان دین و ناصران شرع متین اس بارے میں کہ زید کہتا ہے کہ سجدہ کی دو قسم ہیں۔ تعبدی اور تعظیمی۔ تعبدی اللہ تعالیٰ کے ساتھ مختص ہے اور تعظیمی کسی کے ساتھ مختص نہیں۔ لہذا تعظیماً سجدہ قبور جائز ہے۔ اور کہتا ہے کہ طواف قبور جائز ہے دلیل جواز حضرت مولانا شاہ ولی اللہ صاحب محدث دہلوی کا مقولہ ہے۔ انتباہ فی سلاسل اولیاء اللہ صفحہ نمبر ۱۲ پر بیان ذکر کشف قبور فرماتے ہیں و بعدہ ہفت کرات طواف کند و در آن تکبیر بخواند آغاز از راست کند بعدہ طرف پایاں رخسارہ نہایتی اس سے طواف اور سجدہ اور بوسہ قبور سب کچھ جائز ہو گیا اور کہتا ہے کہ علم غیب کی دو قسمیں ہیں۔ بالذات اس معنی کو عالم الغیب خدا تعالیٰ کے سوا کوئی نہیں ہو سکتا اور بواسطہ اس معنی کو رسول اللہ صلی اللہ علیہ وسلم عالم الغیب تھے زید کا یہ استدلال اور عقیدہ و عمل کیسا ہے؟ بینوا تو جرو!

بِسْمِ اللَّهِ الرَّحْمَنِ الرَّحِيمِ

جواب :- سوال اول ظاہر سجدہ تعظیمی سے مراد سجدہ تحیہ ہے اس



صورت میں اس تقسیم میں گفتگو نہیں ہے البتہ کلام اس میں ہے کہ سجدہ تحجیت  
 غیر اللہ کے لئے جائز ہے یا نہیں؟ سوزید مدعی جواز کی اس جواز سے کیا مراد ہے  
 آیا شرائع سابقہ میں جائز ہونے کا دعویٰ ہے یا شریعت محمدیہ میں اگر شرائع  
 سابقہ میں جائز ہو نیکاد دعویٰ ہے تو اول تو خود اسی میں کلام ہے اور قصہ  
 حضرت آدم علیہ السلام و حضرت یوسف علیہ السلام میں جو لفظ سجود آیا ہے  
 اس میں احتمال ہے کہ محض انحرار مراد ہو چنانچہ بہت سے مفسرین مثل جلال سیوطی  
 و جلال محلی وغیرہ اس طرف گئے ہیں اور اگر شرائع سابقہ میں اس کا جائز ہونا  
 تسلیم بھی کر لیا جائے تب بھی اس سے یہ لازم نہیں آتا کہ ہمارے لئے بھی  
 جائز ہو کیونکہ شرائع سابقہ کے بہت سے احکام منسوخ ہو چکے ہیں جیسا کہ  
 حضرت آدم علیہ السلام کی شریعت میں بھائی بہن کا نکاح درست تھا اور  
 اب حرام ہے علیٰ ہذا بہت امور اس قسم کے ہیں بلکہ خود ہماری شریعت میں  
 بعض امور اولاً جائز تھے پھر حرام ہو گئے جیسا شراب کا پینا کہ پہلے حلال  
 تھا پھر حرام ہو گیا بہر حال شرائع سابقہ میں جائز ہونے سے ہماری شریعت  
 میں جائز ہونا لازم نہیں اور اگر مراد یہ ہے کہ شریعت محمدیہ میں جائز ہے تو اس  
 پر دلیل لانا ضروری ہے سو تمام قرآن و حدیث میں ایسی دلیل کا پتہ نہیں  
 اور اگر کہا جائے کہ شرائع سابقہ میں اس کا جائز ہونا جب ہماری شریعت  
 میں بیان کیا گیا تو گویا ہماری شریعت نے بھی اس کو قائم رکھا سو اس کا



جواب یہ ہے کہ یہ حکم اس صورت میں ہے جب کہ ہماری شریعت میں اس پر انکار نہ کیا گیا ہو اور اس کو ممنوع نہ قرار دیا ہو ورنہ پھر جواز سابق یقیناً منسوخ ہوگا سو اس مسئلہ میں ہماری شریعت میں جو وارد ہوا ہے اس کو نقل کرتا ہوں مشکوٰۃ میں ابوداؤد سے نقل کیا ہے۔ عن قیس بن سعد

قال اتیت الحیرة لأقرأیتهم یسجدون لمرزبان لهم فقرأت رسول الله صلى الله عليه وسلم احق ان یسجد له فاتیت رسول الله صلى الله عليه وسلم فقلت انی اتیت الحیرة لأقرأیتهم یسجدون لمرزبان لهم وانت احق ان یسجد لك فقال لی ارأیت لو مررت بقبری اکت تسجد له فقلت لا فقال لا تفعلوا لو کنت امرت احدا ان یسجد لا مروت النساء ان یسجدن لارواحهن لما جعل الله لهم علیهن من حق۔

جس کا ترجمہ یہ ہے کہ حضرت قیس بن سعد صحابی فرماتے ہیں کہ میں مقام حیرہ میں پہنچا تو ان لوگوں کو دیکھا کہ اپنے سردار کو سجدہ کرتے ہیں میں نے اپنے دل میں کہا کہ حضور پر نور صلی اللہ علیہ وسلم تو زیادہ ترستحق سجدے کے ہیں میں نے حضور میں حاضر ہو کر عرض کیا کہ میں حیرہ میں گیا تھا اور میں نے ان لوگوں کو دیکھا کہ اپنے سردار کو سجدہ کرتے ہیں تو آپ زیادہ ترستحق ہیں سجدہ کے آپ نے مجھ سے ارشاد فرمایا کہ بھلا یہ تو بتلاؤ کہ اگر میری



قبر پر تمہارا گذر ہو تو کیا اس کو بھی سجدہ کرو گے میں نے عرض کیا کہ نہیں اس کو تو سجدہ نہ کروں گا آپ نے فرمایا کہ ایسا کام مت کرو یعنی مجھ کو سجدہ مت کرو اگر میں کسی کو امر کرتا کہ کسی کے سامنے سجدہ کرے تو عورتوں کو امر کرتا کہ اپنے خاوند کو سجدہ کریں بوجہ اس حق کے جو ان پر اللہ تعالیٰ نے مقرر فرمایا ہے فقط اب اس حدیث میں ذرا غور فرمائیے کہ صحابی نے جس سجدہ کی اجازت چاہی تھی وہ سجدہ عبادت تھا یا سجدہ تحیہ، اگر سجدہ عبادت کہا جائے تب تو ظاہر ہے کہ وہ شرک ہے اس سے لازم آتا ہے کہ نعوذ باللہ صحابی نے شرک کرنے کی اجازت چاہی سو صحابہ کا بڑا رتبہ ہے جس کو ذرا بھی عقل اور دین ہو اس کو شرک کے جواز کا احتمال نہیں ہو سکتا کیونکہ کفر اور شرک عقلاً بھی قبیح بالذات ہے اور قبیح بالذات کا قبیح منسوخ بھی نہیں ہو سکتا تو صحابی پر کب احتمال ہے کہ انہوں نے اس کو قابل جواز سمجھا ہو جب جواز کے قابل نہیں تو اجازت مانگنا کب ممکن ہے کیونکہ اجازت تو اسی کی مانگی جاتی ہے جس میں جائز ہو نیکیا احتمال ہو پس اس سے ثابت ہوا کہ جس سجدہ کی اجازت چاہی تعبدی نہ تھا بلکہ سجدہ تحیہ تھا۔ سو اب دیکھ لینا چاہئے کہ اس سجدہ تحیہ کے اجازت چاہنے پر حضورؐ نے اجازت فرمائی یا ممانعت فرمائی سو لا تفعلوا صیغہ نہی کا نص ہے باب تحریم میں بس صحت معلوم ہوا کہ یہ سجدہ تحیہ ہماری شریعت میں حرام ہے اب شرائع سابقہ



کی حکایت جواز کے لئے حجت کافی نہ ہوئی یہ گفتگو تو زندہ بزرگ کو سجدہ کرنے کے باب میں تھی جس کا حرام ہونا اس حدیث سے ثابت ہوا ہے اور قبر کے روبرو سجدہ کرنا تو حدیث کے ملاحظہ سے معلوم ہوتا ہے کہ اور بھی زیادہ حرام ہے حتیٰ کہ وہی صحابی جو حضور کو سجدہ کرنے کی اجازت مانگ رہے ہیں جب آپ نے ان سے پوچھا کہ کیا میری قبر کو بھی سجدہ کرو گے تو انہوں نے معارض کیا کہ نہیں قبر کو تو نہیں کروں گا اس سے معلوم ہوا کہ قبر کو سجدہ کرنا اس قدر مذموم قبیح ہے کہ اس میں ان کو تردد نہیں ہوا صرف سجدہ حالت زندگی میں اشتباہ تھا جو رفع کر دیا گیا اس سے واضح ہو گیا کہ قبر کو سجدہ کرنا زندہ بزرگ کو سجدہ کرنے سے بھی زیادہ مذموم ہے جب حدیث سے زندہ کو سجدہ کرنا ممنوع ٹھہرا تو قبر کو سجدہ کرنا بدرجہ اولیٰ اس سے زیادہ حرام ہوگا اور یہ تو حضور صلی اللہ علیہ وسلم کی قبر مبارک میں گفتگو تھی جس میں آپ نہایت قوی حیات برزخیہ کے ساتھ تشریف رکھتے ہیں حیات حضرات انبیاء علیہم السلام خود اہل حق کا عقیدہ ہے اور موت ان کی صرف ظاہری اور ضعیف درجہ کی ہے جب اس موت ضعیف طاری ہونے سے کہ حیات سے زیادہ بُعد نہیں ہوا ان کی قبور کو سجدہ کرنا حرام بلکہ زیادہ حرام تھا جیسا کہ ابھی بیان ہوا سو اوروں پر موت قوی طاری ہونے سے کہ حیات سے بہت زیادہ بُعد ہو جاتا ہے ان کی قبور کو سجدہ کرنا زیادہ سے بھی



زیادہ حرام ہوگا یہ تو مسئلہ کا ثبوت تھا، حدیث نے مدعی اجتہاد اور تارک تقلید پر بھی حجت ہے اور جو شخص ائمہ کا مقلد اپنے کو کہتا ہو اس کے لئے فتویٰ فقہا کا بھی دلیل ہے اس لئے اس کو بھی نقل کرتا ہوں۔

وکن اما يفعلونه من تقبيل الارض بين يدي العلماء والعظماء  
فحرام والفاعل والراضى به آثم لانہ يشبه عبادۃ الوثن ول  
يكفران على وجه العبادۃ والتعظيم كفروا ن على وجه  
التحية لا وصار آثما مرتكبا على الكبيرة۔

ترجمہ :- یہ ہے کہ اسی طرح جو لوگ زمین بوسی کرتے ہیں علماء اور  
سواروں کے سامنے یہ حرام ہے اور کرنے والا اور راضی ہونے والا دونوں  
گنہگار ہوتے ہیں۔ کیونکہ یہ عبادت بت کے مشابہ ہے اور آیا وہ کافر  
ہو جائے گا یا نہیں سو اگر بطریق عبادت اور تعظیم ہو تب تو وہ کافر ہو جائیگا  
اور اگر بطور تحیہ و سلام کے ہو تو کافر تو نہ ہوگا اور گنہگار مرتکب گناہ کبیرہ کا ہوگا  
جب زمین بوسی کو صرف مشابہت عبادت کی وجہ سے حرام کہا تو سجدہ جس میں  
ہمیت عبادت کی زیادہ ہے کیونکہ حرام نہ ہوگا اور اس سے یہ معلوم ہوا کہ اس  
روایت میں عبادت اور تعظیم کا ایک حکم بیان کیا ہے کہ اس طور سے سجدہ  
کرنا کفر ہے پس زید کی تقسیم میں اگر تعظیم بمعنی تحیہ نہ لیا جاوے جیسا ہم نے  
اس کی خاطر سے تاویل کر دی۔ سو سرے سے یہ تقسیم ہی درست نہ ہوگی



بلکہ بوجہ اتحاد تعظیم و تعبد کے سجدہ تعظیم کفر قرار پاوے گا۔ اور اگر باوجود دلائل حرامت قائم ہو جانے کے صرف نیت و قصد تحیت کو موجب جواز کہا جاوے تو چاہئے کہ سب عبادات میں اسی طرح کی تقسیم کر کے غیر اللہ کے لئے جائز کہہ دیا جائے نماز کی بھی دو قسمیں ہو جاویں گی ایک بطور تعبد دوسری بطور تحیہ اقل کو غیر اللہ کے لئے حرام ثانی کو جائز کہا جاوے اسی طرح روزہ اور حج اور جمیع عبادات کیونکہ سجدہ اور تمام عبادات اس امر میں متساوی الاقدام ہیں کیا کسی کو یہ حرأت ہوگی کہ نماز روزہ سب کو غیر اللہ کے لئے جائز کہہ دے اور اگر کسی صاحب سے ایسا قول یا فعل کہیں منقول ہو تو اول تو تصحیح روایت کی حسب ضابطہ روایت کے ضروری ہے کیونکہ بعض باتیں بے اصل مشہور ہو جاتی ہیں ثانیاً یہ نہیں ہو سکتا کہ کسی بزرگ کے قول یا فعل سے شریعت کو بدل دیں بلکہ شریعت کے احکام اپنے حال پر رہیں گے حسن ظن کے مقتضی سے خود ان بزرگ کے قول و فعل میں غلبہ مطابق یا خطا رجحان اجتہادی کی تاویل کرنی کے ثنائاً عوام الناس تجرید و تعبد میں فرق کی تمیز بھی نہیں رکھتے اور مسلمات میں سے ہے کہ ذریعہ حرام کا حرام ہوتا ہے اس لئے ۶ کارپا کاں راقیاس از خود گیر۔

هذا هو الحق ماذا بعد الحق الا الضلال۔

جواب۔ سوال دوم، حدیث میں ہے۔ الطواف حول البيت مثل الصلوة رواه الترمذی والنسائی والدارمی۔ طواف خانہ کعبہ کا



مثل نماز کے ہے اور ظاہر ہے کہ تشبیہ میں مشبہ بہ کا اظہار و صاف ملحوظ ہوتا ہے اور اسی کے اعتبار سے تشبیہ ہوا کرتی ہے جیسا کہ اہل علم پر ظاہر ہے۔ اور نماز کا اظہار و صاف اس کا عبادت ہوتا ہے پس تشبیہ اسی وصف کے اعتبار سے ہوگی پس مدلول حدیث کا یہ ہے کہ جس طرح نماز عبادت ہے اسی طرح طواف بھی عبادت ہے اور عبادت کا غیر اللہ کے لئے حرام بلکہ کفر ہونا نسہوں قطعیہ سے ثابت ہے اور ہر مسلمان کا عقیدہ ہے اور بہ نسبت زندہ کے مردہ کے ساتھ ایسے معاملات کا زائد تر حرام ہونا اور پر ثابت ہو چکا پس واضح ہوا کہ طواف غیر بیت اللہ مطلقاً حرام اور طواف قبور اور زیادہ حرام اب فتویٰ علماء کا دیکھئے۔ فی اللطائف الرشیدیۃ عن شرح المناسک لعلی القاریؒ ولا یطوف ای لایدا و حول البقعة الشریفۃ لان الطواف من مختصات الکعبة المنیفۃ فیحرم حول قبوی الانبیاء والاولیاء۔

یعنی طواف نہ کرے روضہ منورہ کے گرد کیونکہ طواف خصوصیات کعبہ شریف سے ہے پس حرام ہے گرد قبور انبیاء اور اولیاء کے اور جب حضور سرور دو عالم صلی اللہ علیہ وسلم و حضرات انبیاء علیہم السلام کی قبور شریفہ کا طواف ممنوع ہے جن کی حیات برزخیہ بہ نسبت حضرات اولیاء کے قوی تر ہے تو دوسرے اولیاء کی قبور کا طواف تو زیادہ تر ممنوع ہوگا۔



پس اس بنا پر طواف غیر اللہ مطلقاً حرام اور قبور انبیاء کا زیادہ حرام اور تسبیح اولیاء کا زیادہ سے زیادہ حرام، جیسا جواب سوال اول میں اس کی تقریر مفصل مرقوم ہو چکی ہے، رہ گیا مولانا شاہ ولی اللہ صاحب کا ارشاد سو اس میں کچھ حجت نہیں کیونکہ یہ طواف اصطلاحی نہیں ہے جو تعظیم و تقرب کے لئے کیا جاتا ہے اور جس کی ممانعت نصوص شرعیہ سے ثابت ہے بلکہ طواف لغوی ہے یعنی محض اس کے گرد پھرنا واسطے پیدا کرنے مناسبت روحی کے صاحب قبر کے ساتھ اور لینے فیوض کے بلا قصد تعظیم و تقرب کے اور وہ بھی عوام کے لئے نہیں جن کو فرق مراتب کی تمیز نہیں بلکہ اہل نسبت کے لئے جو جامع ہوں درمیان شریعت و طریقت کے اس کی نظیر حضرت جابرؓ کے قصہ میں وارد ہوئی ہے، جب ان کا والد مقروض ہو کر وفات فرما گئے اور قرض خواہوں نے حضرت جابرؓ کو تنگ کیا اور انہوں نے حضور سرور عالم صلی اللہ علیہ وسلم سے درخواست کی کہ باغ میں تشریف لاکر رعایت کرا دیجئے اور حضور باغ میں رونق افروز ہوئے اور چھوڑوں کے انبار لگوا کر بڑے انبار کے گرد تین بار پھرے حدیث کے الفاظ یہ ہیں طواف حول اعظمہا بیدار ثم جلس علیہ (رواہ البخاری) پھر آپ اس ڈھیر پر بیٹھ گئے اس میں ایسی برکت ہوئی کہ سب کا قرض ادا ہو گیا اور پھر بھی بہت کچھ بچ گیا غرض اس قصہ میں ہر شخص سمجھ سکتا



ہے کہ حضور کا اس کے گرد پھرنا کوئی طواف اصطلاحی نہ تھا اس ڈھیر کی تعظیم آپ کو مقصود نہ تھی بلکہ اس میں اثر پہنچانے کے لئے اس کے چاروں طرف پھر گئے اسی طرح کشف القبور کے عمل میں جو طواف ذکر کیا ہے وہ بھی تعظیم کے لئے نہیں جیسا کہ عوام الناس بلکہ بعض خواص کا لعوام کرتے ہیں۔ محض اثر لینے کے لئے اس کے چاروں طرف پھرے پس کجا طواف اصطلاحی جس کا جو دعویٰ جواز زید کرتا ہے اور کجا یہ طواف لغوی جو حجت میں پیش کرتا ہے یہ تو ایسی بات ہے کہ قرآن مجید میں لفظ فبا استتحتہم سے جس کے معنی لغوی مقصود ہیں متعہ اصطلاحی کو جائز کہنے لگے جیسا کہ اہل زیغ نے کیا ہے یا قرآن مجید میں غلام کو عبد کہا گیا ہے محض اس لفظ کو دیکھ کر اس کے معنی عابد کے لیکر اس کے مالک کو معبود قرار دینے لگے اور شرک کے جواز کا دعویٰ کر بیٹھے حاصل یہ کہ محض اشتراک لفظی سے بلا دلیل کسی معنی کا مراد لے لینا اور اس پر بنا کر کرنا محض مغالطہ ہے اور بالفرض والتقدیر طواف اصطلاحی ہی مراد ہو جو کہ بدیل شرعی ممنوع ہے تب بھی کچھ حجت نہیں اس لئے کہ اس عبارت میں کہیں جواز کا نام تک بھی نہیں صرف کشف قبور کا ایک طریقہ بتلا رہے ہیں کہ اس طرح کشف قبور ہو جاتا ہے خواہ وہ طریقہ جائز ہو یا ناجائز اگر کسی کو یہ شبہ ہو کہ طریق ناجائز سے کشف کب ہو سکتا



ہے سو یہ بات وہی شخص کہہ سکتا ہے جو شریعت و طریقت ہر دو علم سے نا واقف ہو ورنہ علم ظاہر و باطن کے مسلمات سے ہے کہ کشف و خوارق اہل باطل سے بھی حتیٰ کہ کفار سے بھی صادر ہونا ممکن ہے، چنانچہ شیخ اکبر نے فرمایا ہے سئل ابو یزید عن طی الارض فقال لیس بشی فان ابلیس یقطع من المشرق الی المغرب فی لحظة واحدة وما هو عند الله بمکان وسئل عن اخراق الهواء فقال ان الطیر یخرق الهواء۔ ۱۶۱۔

ابو یزیدؒ سے پوچھا گیا طے زمین کی نسبت آپ نے فرمایا کہ یہ کوئی کمال کی چیز نہیں، دیکھو ابلیس مشرق سے مغرب تک ایک لمحہ میں قطع کر جاتا ہے حالانکہ اللہ تعالیٰ کے نزدیک اس کی کوئی قدر نہیں اور ہوا چیر کر اڑنے کی نسبت پوچھا گیا آپ نے فرمایا پرندہ بھی اڑتا ہے غرض مقصود طریق بتلاتا ہے گو وہ ناجائز ہو اس کی نظیر خود حضرت شاہ صاحبؒ مدوح کے کلام میں موجود ہے قول الجہیل میں کشف وقائع کے طریق میں تحریر فرماتے ہیں ویضع مصحفاً مفتوحاً علی یمینہ ومصحفاً مفتوحاً علی یسارہ ومصحفاً کذا لک بین یدیه ومصحفاً کذا لک۔ ۱۶۲۔

یعنی ایک قرآن کھلا ہوا اپنی داہنی طرف رکھے اور ایک بائیں طرف



اور ایک رو برو رکھے اور ایک تہمچھے رکھے تو اب چاہئے کہ قرآن کا پشت  
کی طرف رکھنا بھی کچھ مضائقہ نہ ہو حالانکہ خود ہی شاہ صاحب اس طریق کا  
ناپسند اور خلاف ادب ہونا تحریر فرماتے ہیں۔ و فی قلبی منہ شیء لما فیہ  
من اساءة الادب بالمصحف۔

یعنی میرے دل میں اس طریق سے غلجان ہے کیونکہ اس میں قرآن مجید  
کی بے ادبی ہے اور باوجود اس طریق کے مذموم ہوتے کے پھر بھی اسکی  
خاصیت کشف وقائع بتلائی ہے اس سے معلوم ہوا کہ کسی عمل کی کوئی غایت  
بیان کرنا دلیل اس کے جواز کی نہیں اگر کہا جاوے کہ بلا انکار نقل کرنا  
دلیل جواز ہے اور مع الانکار دلیل جواز نہیں سو عمل مصحف میں چونکہ نقل  
کر کے انکار بھی فرما دیا ہے اس لئے اس کو جائز نہ کہا جاوے گا اور  
طواف میں بلا انکار نقل فرما دیا ہے اس لئے اس کو جائز کہا جاوے گا  
سو جاننا چاہئے کہ اول تو غیر شارع علیہ السلام کا سکوت حجت نہیں  
علاوہ اس کے یہ کہنا غلط ہے کہ شاہ صاحب نے اس پر انکار نہیں فرمایا  
بعض احباب نے رسالہ تحفۃ الموحدين تصنیف حضرت شاہ صاحب  
بیان اشراک فی العبادات کے سے نقل کیا ہے ارکان حج کہ از اعظم  
عبادات است، اگر بجائے دیگر اوقات یہ کفر است صریح باید کہ گردن سے  
باخانہ سوائے کعبہ نگر دند کہ میفرماید۔ وَلِيُطَوِّفُوا بِالْبَيْتِ الْعَتِيقِ



رہا یہ کہ جس جگہ عمل نقل کیا جاوے وہاں ہی انکار ہو یہ کوئی ضروری نہیں خود قرآن مجید میں بہت جگہ کفار کے اقوال و عقائد نقل کئے ہیں اور دوسری آیات میں انکار فرما دیا گیا ہے رہا سجدہ اور بوسہ اول تو اس عبارت میں اس کا پتہ نہیں سجدہ کے معنی ہیں پیشانی نہادن بر زمین اور بوسہ کے معنی ہیں لب نہادن بر چیزے اور رخسارہ نہادن کسی کے بھی معنی نہیں قطع نظر اس سے تقریر مذکور میں اسکا بھی جواب ہو گیا کہ بیان خاصیت دلیل جواز نہیں فافہم ولا تزل واللہ اعلم۔ فقط

جواب سوال سوم :- مطلق غیب سے مراد اطلاقات شرعیہ میں وہی غیب ہے جس پر کوئی دلیل قائم نہ ہو اور اس کے ادراک کے لئے کوئی واسطہ اور سبیل نہ ہو اسی بنا پر لا یعلم من فی السموات والارض الغیب الا اللہ۔ اور لو کنت اعلم الغیب۔

وغیرہ فرمایا گیا ہے اور جو علم بواسطہ ہو اس پر غیب کا اطلاق محتاج قرینہ ہے تو بلا قرینہ مخلوق پر علم غیب کا اطلاق موہم شرک ہونے کی وجہ سے ممنوع و ناجائز ہو گا قرآن مجید میں لفظ راعنا کی ممانعت اور حدیث مسلم میں عبدی وامتی و ربی کہنے سے نہیں۔ اسی وجہ سے وارد ہے، اس لئے حضور سرور عالم صلی اللہ علیہ وسلم پر علم الغیب کا اطلاق جائز نہ ہو گا اور اگر ایسی تاویل سے ان الفاظ کا اطلاق جائز ہو تو خالق اور رازق وغیرہما



بتاویل اسناد الی السبب کے بھی اطلاق کرنا ناہمراز نہ ہوگا کیونکہ آپ ایجاد اور بقائے عالم کے سبب ہیں بلکہ خدا بمعنی مالک اور معبود بمعنی مطاع کہنا بھی درست ہوگا اور جس طرح آپ پر عالم الغیب کا اطلاق اس تاویل خاص جائز ہوگا اسی طرح دوسری تاویل سے اس صفت کی نفی حق جل و علا شانہ سے بھی جائز ہوگی، یعنی علم غیب بالمعنی الثانی بواسطہ اللہ تعالیٰ کے لئے ثابت نہیں پس اگر اپنے ذہن میں معنی ثانی کو حاضر کر کے کوئی کہتا پھرے کہ رسول اللہ عالم الغیب ہیں اور حق تعالیٰ شانہ عالم الغیب نہیں (نعوذ باللہ منہ) تو کیا اس کلام کو منہ سے نکالنے کی کوئی عاقل متدین اجازت دینا گوارا کر سکتا ہے اس بنا پر تو بانوافقیروں کی تہمت یہودہ صدائیں بھی خلاف شرع نہ ہوں گی، تو شرع کیا ہوا بچوں کا کھیل ہوا جب چاہا بنایا جب چاہا مٹا دیا پھر یہ کہ آپ کی ذات مقدسہ پر علم غیب کا حکم کیا جانا اگر بقول زید صبیح ہو تو دریافت طلب یہ امر ہے کہ اس غیب سے مراد بعض غیب ہے یا کل غیب اگر بعض علوم غیبیہ مراد ہیں تو اسیں حضور کی ہی کیا تخصیص ہے ایسا علم غیب تو زید و عمر و بلکہ ہر صبی و مجنون بلکہ جمیع حیوانات و بہائم کے لئے بھی حاصل ہے کیونکہ ہر شخص کو کسی نہ کسی ایسی بات کا علم ہوتا ہے جو دوسرے شخص سے مخفی ہے تو چاہئے کہ سب کو عالم الغیب کہا جاوے۔ پھر اگر زید اس کا التزام کر لے کہ ہاں میں سب کو عالم الغیب



ہونگا تو پھر غیب کو منجملہ کمالات نبویہ کیوں شمار کیا جاتا ہے جس امر میں مومن بلکہ انسان کی بھی خصوصیت نہ ہو وہ کمالات نبویہ سے کب ہو سکتا ہے اور اگر التزام نہ کیا جاوے تو نبی غیر نبی میں وجہ فرق بیان کرنا ضروری ہے اور اگر تمام علوم غیب مراد ہیں اس طرح کہ اس کی ایک فرد بھی خارج نہ رہے تو اس کا بطلان دلیل نقلی و عقلی سے ثابت ہے دلائل نقلیہ بشمار ہیں خود قرآن مجید میں آپ سے نفی کرنا علم غیب کی آیت۔

وَلَوْ كُنْتُ أَعْلَمُ الْغَيْبُ لَأَسْتَكْمَرْتُ مِنَ الْخَيْرِ اور نفی کرنا آپ سے علم تعیین قیامت کی اور بہت سے علوم کی نفی صاف صاف مذکور ہے احادیث میں ہزاروں واقعات آپ کے کتب و رسائل روانہ فرمانے کے منجروں اور جاسوسوں سے اخبار غائبہ دریافت فرمانے کے مذکور ہیں اگر یہ کہا جائے کہ علوم غیب تو آپ کو سب حاصل ہیں مگر استحضار انکا آپ کی توجہ پر موقوف ہے چونکہ بعض امور میں توجہ تمام نہ فرماتے تھے اس لئے بعض واقعات حاضر نہ ہوتے تھے اس کا جواب یہ ہے کہ بہت سے امور میں آپ کا خاص اہتمام سے توجہ فرمانا بلکہ فکر و پریشانی میں واقع ہونا اور باوجود اس کے پھر مخفی رہنا ثابت ہے قصہ افک میں آپ کی تفتیش و استکشاف بابلغ وجوہ صحاح میں مذکور ہے مگر صرف توجہ سے انکشاف نہیں ہوا بعد ایک

ماہ کے وحی کے ذریعہ سے اطمینان ہوا دلیل عقلی یہ کہ علوم غیر متناہی ہیں اور امور غیر متناہیہ کا اجتماع محال ہونا ثابت و مقرر ہو چکا ہے اور اگر کسی کو ایسے الفاظ سے شبہ واقع ہو جیسا مشکوٰۃ میں داری کی روایت سے حضور صلی اللہ علیہ وسلم کا ارشاد مذکور فقلت ما فی السموات والارض یا مثل اس کے تو سمجھ لینا چاہئے کہ یہاں عموم و استغراق حقیقی مراد نہیں کیونکہ اس کا استحالة اوپر دلیل عقلی و نقلی سے ثابت ہو چکا ہے بلکہ عموم و استغراق کہ اضافی مراد ہے یعنی باعتبار بعض علوم کے کہ وہ علوم ضروریہ متعلقہ بہ ثبوت میں عموم فرمایا گیا پس اس کا مقتضی صرف اس قدر ہے کہ نبوت کے لئے جو علوم لازم و ضروری ہیں وہ آپ کو تمام عالم الحاصل ہو گئے تھے الفاظ عموم کا عموم اضافی میں مستعمل ہونا محاورات جمیع السنہ میں بلا تکبر جاری ہے اور خود قرآن مجید میں مذکور بقیس کی نسبت فرمایا گیا ہے و اوتیت من کل شیء، یعنی اس کے پاس تمام چیزیں تھیں یہ ظاہر ہے کہ اس کے پاس اس زمانہ کی ریل اور تار برقی ایمپ گپاس اور فوٹو وغیرہ ہرگز نہ تھے وہاں بھی اشیاء ضروریہ لازمہ سلطنت کا عموم مراد ہے پس ایسا عموم مثبت مدعا ہے زید ہرگز نہیں اور جواب مذکورہ سے واضح ہو گیا کہ زید کا عقیدہ اور قول سرتا سر غلط اور خلاف نصوص شرعیہ ہے ہرگز ان کا قبول کرنا کسی



کو جائز نہیں زید کو چاہئے کہ توبہ کرے اور اتباع سنت اختیار کرے  
ومن الله التوفيق وله دایہ ومنه بدایہ والیہ نہایہ  
فقط

کتبہ الاحقر محمد اشرف علی عفی عنہ۔ ۸ / محرم الحرام ۱۳۶۹ھ

بسم الله الرحمن الرحيم

بعد حمد و صلوٰۃ کے واضح ہو کہ اہل ہوا و ہوس کے شہرت حاصل  
کرنے کے لئے کوئی نہ کوئی طریقہ اختیار کرنے کا ہمیشہ سے دستور  
چلا آ رہا ہے ایسے لوگوں سے جب کچھ بن نہیں پڑتا تو اچھوں کو برا  
کہنا اپنا پیشہ کر لیتے ہیں اور یہ سمجھتے ہیں کہ اس میں ہمارا نام ہو گا۔  
چنانچہ بریلی کے مولوی احمد رضا خاں صاحب نے جو مصداق اس شعر  
کے ہیں شعر۔

اگر دجال بروئے زمین ست

ہیں ست وہیں ست وہیں ست  
حضرات عمار دیوبند و دہلی کو کافر کہنا شروع کیا اور ان حضرات کو مخاطب

کر کے مجادلہ کے اشتہارات چھاپے ان بزرگوں نے فضول سمجھ کر انکی طرف التفات نہ کیا بلکہ ایک دفعہ جب بریلی میں ایسے اشتہارات کے جواب لکھنے پر ان سے اصرار کیا گیا تو انہوں نے یہ کہہ کر پیچھا چھوڑا کہ آپ جیتے اور ہم ہمارے فی الواقع یہ نہایت عمدہ جواب تھا جو دیا جا سکتا تھا کیونکہ بزرگوں کا قول ہے ۴۔ جواب جاہلاں باشد خموشی۔

لیکن اس سے بعض حضرات کو یہ دھوکہ ہوا کہ وہ بزرگ حقیقت میں جواب سے عاجز ہیں اس دھوکہ کے دور کرنے کے لئے مولوی مرتضیٰ حسن صاحب نے خاں صاحب کی اکثر کتابوں کا نہایت قابلیت سے جواب لکھا جس کا جواب الجواب آج تک خاں صاحب اور انکی ذریعات سے نہ ہو سکا البتہ شرم مٹانے کے لئے اتنا کہا گیا کہ مولوی اشرف علی تھانوی جن کی ہارجیت علماء دیوبند دہلی کی ہارجیت ہوگی، ہم سے مناظرہ کریں یا ہماری تحریروں کا جواب دیں مولوی مرتضیٰ حسن ہمارے مخاطب نہیں اگرچہ حق آفتاب سے زیادہ واضح ہو چکا تھا، اور ہرگز ہرگز ایسی واہی تباہی باتوں کی طرف علماء حقانی کو توجہ کی ضرورت نہ تھی تاہم اتنا مہمت کی غرض سے مولانا تھانوی تقریر و تحریر پر آمادہ ہوئے، بلند شہر میں مناظرہ ٹھہرا مولانا تھانوی نے خانصاحب کے پاس اپنی دستخطی تحریر بھیج دی کہ میں آپ سے مناظرہ کے لئے تیار



ہوں اگر آپ کو منظور ہو تو مطلع فرمائیے دجال نے بجائے یہ لکھنے کے کہ میں بھی مناظرہ کے لئے مستعد ہوں ایک بے سرو پا خط مسی بہ پیش دھر گھسیٹا چونکہ یہ خط مولانا کی تحریر کا جواب نہ تھا اس لئے خود اہل بلند شہر نے تھا نہ بھون بیچتے سے انکار کیا جیسا کہ اس کی مفصل کیفیت رسالہ قاصدۃ النظر فی بلند شہر میں مرقوم ہے اس کے بعد مراد آباد میں مناظرہ ٹھہرا اور راقم الحروف اس زمانے میں مراد آباد موجود تھا یہاں خانصاحب نے یہ چالاکی کی کہ پولیس والوں سے کہہ دیا کہ اہل دیوبند فساد کرانے آئے ہیں اس وجہ سے پولیس نے یہ مناظرہ حکماً روک دیا جب مولانا نے خانصاحب کی یہ کیفیت دیکھی تو یقین ہو گیا کہ وہ ہرگز مناظرہ نہ کریں گے اور محض اتمام حجت کے لئے یہ رسالہ بسط البیان تحریر فرمایا۔

بِسْمِ اللّٰهِ تَعَالٰی حَامِدًا وَمُصَلِّيًا وَسَلَامًا  
بخدمت اقدس حضرت مولانا مولوی الحافظ الحاج الشاہ اشرف علی  
صاحب مدت فیوضکم العالیہ۔ بعدہ سلام مسنون عرض ہے کہ مولوی  
احمد رضا خانصاحب (بریلوی) یہ بیان کرتے ہیں اور حسام الحرمین  
میں آپ کی نسبت لکھتے ہیں کہ آپ نے حفظ الایمان میں اس کی تصریح  
کی کہ غیب کی باتوں کا علم جیسا کہ جناب رسول اللہ صلی اللہ علیہ وسلم کو

ہے ایسا ہرنچکے اور پاگل بلکہ ہر جانور اور ہر چار پائے کو حاصل ہے اس لئے امور ذیل دریافت طلب ہیں (۱) آیا آپ نے حفظ الایمان میں یا کسی کتاب میں ایسی تصریح کی ہے (۲) اگر تصریح نہیں تو بطریق لزوم بھی یہ مضمون آپ کی کسی عبارت سے نکل سکتا ہے (۳) آیا ایسا مضمون آپ کی مراد ہے (۴) اگر آپ نے نہ ایسے مضمون کی تصریح فرمائی نہ اشارۃ المفاد عبارت ہے نہ آپ کا مراد ہے تو ایسے شخص کو جو یہ اعتقاد رکھے یا صراحتہ یا اشارۃً کہے اسے آپ مسلمان سمجھتے ہیں یا کافر۔  
بینوا و تو جروا۔

بندہ محمد تفضی حسن عفا عنہ

## الجواب

مشفق مکرم سلمہم اللہ تعالیٰ، السلام علیکم آپ کے خط کے جواب میں عرض کرتا ہوں میں نے یہ خبیث مضمون کسی کتاب میں نہیں لکھا اور لکھنا تو درکنار میرے قلب میں بھی اس مضمون کا کبھی خطرہ نہیں گذرا (۲) میری کسی عبارت سے یہ مضمون لازم بھی نہیں آتا چنانچہ اخیر میں

یہ یعنی غیب کی باتوں کا علم



عرض کروں گا (۳) جب میں اس مضمون کو خبیث سمجھتا ہوں اور میرے دل میں بھی کبھی اس کا خطرہ نہیں گذر جیسا کہ اوپر معروض ہوا تو میری مراد کیسے ہو سکتا ہے (۴) جو شخص ایسا اعتقاد رکھے یا بلا اعتقاد صراحتہ یا اثباتہ یہ بات کہے میں اس شخص کو خارج از اسلام سمجھتا ہوں کہ وہ تکذیب کرتا ہے نصوص قطعیہ کی اور تنقیص کرتا ہے حضور سرور عالم فخر نبی آدم صلی اللہ علیہ وسلم کی یہ تو جواب ہوا آپ کے سوالات کا اب آخر میں اس جواب کی تنظیم کے لئے مناسب سمجھتا ہوں کہ حفظ الایمان کی اس عبارت کی مزید توضیح کر دوں جس کی بنا پر مجھ پر تہمت لگائی گئی ہے گو کہ وہ خود بھی بالکل واضح ہے اول میں نے دعویٰ کیا ہے کہ علم غیب جو بلا واسطہ ہو وہ تو خاص ہے حق تعالیٰ کے ساتھ اور جو بواسطہ ہو وہ مخلوق کے لئے ہو سکتا ہے مگر اس سے مخلوق کو عالم الغیب کہنا جائز نہیں اور اس دعویٰ پر دو دلیلیں قائم کی ہیں وہ عبارت دوسری دلیل کی ہے جو اس لفظ سے شروع ہوئی ہے پھر یہ کہ آپ کی ذات مقدسہ پر مطلب یہ ہے کہ آپ کی ذات مقدسہ پر علم غیب کا حکم کیا جاتا یعنی محض اس بنا پر کہ آپ کو علوم غیبیہ بواسطہ حاصل ہیں آپ کو عالم الغیب کہنا اگر صحیح ہو تو اس سے اگر کل غیر متناہیہ مراد ہوں تو وہ نقلاً اور عقلاً محال ہے اور اگر بعض علوم مراد ہوں گو وہ ایک

ہی چیز کا علم ہو اور گو وہ چیز ادنیٰ ہی درجہ کی ہو تو اس میں حضور صلی اللہ علیہ وسلم کی کیا تخصیص ہے ایسا علم غیب تو زید و عمرو وغیرہ کے لئے بھی حاصل ہے تو لفظ ایسا کا یہ مطلب نہیں کہ جیسا علم واقع میں حضور صلی اللہ علیہ وسلم کو حاصل ہے الخ نعوذ باللہ منها بلکہ مراد اس لفظ ایسا سے وہی ہے جو اوپر مذکور ہے یعنی مطلق بعض علم گو وہ ایک ہی چیز کا ہو اور گو وہ چیز ادنیٰ ہی درجہ کی ہو کیونکہ اوپر بھی مذکور ہو چکا ہے کہ بعض سے مراد عام ہے اور عبارت آئندہ بھی اس کی دلیل ہے وھو قولہ کیونکہ ہر شخص کو کسی نہ کسی ایسی بات کا علم ہوتا ہے جو دوسرے شخص سے مخفی ہے پس اگر زید ہر مخفی ادنیٰ چیز کے علم حاصل ہونے کو بھی عالم الغیب کے اطلاق صحیح ہونے کا سبب بتلاتا ہے تو زید کو چاہئے کہ ان سب کو عالم الغیب کہا کرے کیونکہ ان کو بھی بعض مخفی چیزیں معلوم ہیں خود اس عبارت میں سرسری نظر کرنے سے مطلب واضح ہو رہا ہے پھر اس عبارت سے چند سطر بعد دوسری عبارت میں تصریح ہے کہ نبوت کے لئے جو علوم لازم ضروری ہیں وہ آپ کو بنما مہا حاصل ہو گئے تھے انصاف شرط ہے جو شخص آپ کو جمیع علوم عالیہ شریفہ متعلقہ نبوت کا جامع کہے اسے کیا وہ نعوذ باللہ زید و عمرو و صبی و مجنون و حیوانات کے علم کو مماثل آپ کے علم سے



بتلاویگا کیا زید عمرو وغیرہ کو یہ علوم حاصل ہیں یہ علوم تو آپ کے مثل  
 دوسرے انبیاء و ملائکہ علیہم السلام کو بھی حاصل نہیں اس تقریر سے  
 معلوم ہو گیا ہو گا کہ عبارت مذکور میں رسول اللہ صلی اللہ علیہ وسلم  
 کے علم کے مشابہ معاذ اللہ علم زید و عمرو وغیرہ کو نہیں کیا گیا اور لفظ  
 ایسا ہمیشہ تشبیہ کے لئے نہیں آتا بلغار اہل لسان اپنے محاورات فصیحہ  
 میں بولتے ہیں کہ اللہ تعالیٰ ایسا قادر ہے مثلاً تو کیا یہاں خدا تعالیٰ  
 کے قادر ہونے کو دوسرے کے قادر ہوتے سے تشبیہ دینا مقصود ہے  
 ظاہر ہے کہ ہرگز نہیں بلکہ اس شوق پر جو محذور لازم کیا گیا اس میں غور  
 کرنے سے تو معلوم ہو سکتا ہے کہ مشابہت کی نفی کئی ہے چنانچہ  
 بعض مطلق علوم غیبیہ کے مراد لینے پر یہ خرابی بتلائی ہے کہ اس میں حضور  
 کی کیا تخصیص ہے البتہ یعنی اس صورت میں آپ کی تخصیص نہ رہے گی بلکہ  
 زید عمرو وغیرہ بھی اس صفت میں آپ کے شریک مشابہ ہو جائیں گے  
 حالانکہ آپ کی صفات کمالیہ میں کوئی آپ کا شریک و مشابہ نہیں ہے  
 اس لئے یہ شوق باطل ہوئی اور اگر بزرع معترض تشبیہ کے لئے بھی ہو تب بھی  
 علم زید و عمرو وغیرہ کو علم رسول سے تشبیہ نہیں دی گئی بلکہ مطلق  
 بعض علوم سے جس کا ذکر اوپر ہے بلکہ بقرض محال اگر علم رسول سے  
 بھی تشبیہ ہوتی تب بھی من کل الوجوہ نہ ہوتی بلکہ صرف اتنے امر

میں کہ جس طرح مطلق بعض غیوب کا حصول آپ کے لئے علت ہو گئی  
 اطلاق عالم الغیب کے لئے اسی طرح مطلق بعض غیوب کا حصول  
 دوسروں کے لئے علت ہو جائے گی اطلاق عالم الغیب کے لئے اگرچہ  
 یہ دونوں بعض متغائر ہوں ایسی تشبیہ میں بعض الوجوہ تو نص قرآنی  
 میں موجود ہے۔ قُلْ إِنَّمَا أَنَا بَشَرٌ مِّثْلُكُمْ إِنِّي كُنتُ لَمِنَ الْغَافِلِينَ  
 فَإِنَّهُمْ بِأَلْمُونَ كَمَا تَأْلَمُونَ اول میں مقبول کی ایک حالت کو  
 غیر مقبول کی ایک حالت سے اور دوسرے میں غیر مقبول کی ایک حالت  
 کو مقبول کی ایک حالت سے تشبیہ دی ہے البتہ اگر کوئی صرف اس  
 تشبیہ پر اکتفا کر کے وجوہ تفاوت و تفاضل کو بیان نہ کرے تو بیشک  
 قبیح ہے لیکن جب اس کا بھی ساتھ ساتھ بیان ہو جیسا قرآن مجید میں  
 مِثْلُكُمْ کے بعد یوحی الیٰی ہے اور تَأْلَمُونَ کے بعد تَرْجُونَ مِنَ اللَّهِ  
 مَا لَا يَرْجُونَ۔ اور جیسا کہ تقریر مذکور میں کلام متلاصق و متناہق ہے  
 آپ کا جامع علوم لازمہ نبوت ہونا مصرح ہے یا طرز بیان تفاوت  
 پر دال ہو پھر کیا قباحت ہے اور جب کہ تشبیہ ہی نہ ہو تو تشبیہ کا  
 کوئی موقع ہی نہیں اور ایک شق یہاں اور محتمل تھی کہ آپ کو عالم الغیب  
 تو کہیں مگر نہ تو بنا بر جمیع علوم غیر متناہیہ کے اور نہ بنا بر مطلق بعض  
 علوم کے تاکہ اشتراک لازم آوے بلکہ بنا بر علوم وافرہ عظیمہ کے جو



دوسروں کو حاصل نہیں سو یہ شق یہاں صراحتہً مذکور نہیں مگر اس کی طرف بھی مع جواب کے اس قول میں اشارہ کر دیا ہے کہ اگر التزام نہ کیا جائے تو نبی اور غیر نبی میں وجہ فرق بیان کرنا ضروری ہے یعنی اگر آپ کو عالم الغیب کہنے اور دوسروں کو عالم الغیب نہ کہنے کا التزام کیا جاوے مثلاً اسی کو اصطلاح قرار دیا جاوے کہ علوم کثیرہ شریفہ کی عالم کو عالم الغیب کہا جاوے اور علوم قلیدہ خسیسہ کے عالم کو عالم الغیب نہ کہا جائے تو شرعاً اس فرق کے معتبر ہونے پر دلیل لانا ضروری ہے۔ یعنی یہ ثابت کرنا چاہئے کہ عالم علوم شریفہ کثیرہ پر غیر شریفہ شریعت نے عالم الغیب کو اطلاق کرنے کی اجازت دی ہے پس جو شق مصرحاً موجود ہے جس میں وہ عبارت متنازع فیہا ہے اس میں بعض علوم سے مراد مطلق بعض ہے قطع نظر شریفہ و قلیدہ و کبیرہ سے پس وہاں وہی شخص مخاطب ہے جو مطلق بعض علوم کے حصول کو سبب بناتا ہے عالم الغیب کی صحت اطلاق کا اور ظاہر ہے کہ اس شخص پر وہ محذور قطعاً لازم ہے جو وہاں لازم کیا گیا ہے اور جو شق اشارۃً مذکور ہے وہاں وہ شخص مخاطب ہوگا جو بعض خاص علوم کو سبب بناوے عالم الغیب کی صحت اطلاق کا اور اس شق مذکور اشارۃً پر خود وہ محذور ہی نہیں لازم کیا جو کہ شق مصرح پر ہے تاکہ اس بحث کی گنجائش ہو کہ علوم شریفہ کثیرہ کی بنا پر

اطلاق کرنا عالم الغیب کا مستلزم نہیں علوم خسیسہ کی بنا پر عالم الغیب کے  
اطلاق کرنے کو بلکہ اس شق مذکور اشارۃ پر محدود رہی دوسرا ہے جو ابھی  
بیان ہوا کہ شرعاً اس فرق کے معتبر ہونے پر دلیل لانا ضروری ہے خوب  
سمجھ لیا جائے اور جاننا چاہئے کہ عجیب ہونے کی حیثیت سے ہمارے  
ذمہ اتنا بھی نہ تھا جتنا بیان کیا گیا صرف بعض مناشی اشتباہات رفع کرنیکی  
غرض سے یہ زیادت گوارہ کی گئی باقی اس سے زیادہ تو کسی درجہ میں بھی  
ہمارے ذمہ نہیں ہے مگر ہم تبرعاتین امر اس کے متعلق اور بیان کئے  
دیتے ہیں اول اصل مسئلہ کی دلیل سمعی قطع نظر اس سے آپ کو  
عالم الغیب کہنا جائز ہے کہ نہیں جس کی بحث اوپر مذکور ہوئی کیونکہ  
سوال میں مقصود اصل مسئلہ کی تحقیق نہیں ہے بلکہ عالم الغیب کے  
اطلاق کو پوچھا ہے اس کا جواب دیا گیا ہے اب اصل مسئلہ لکھتا  
ہوں قرآن مجید میں ہے کہ آپ فرمادیجئے وَكُنْتُ أَعْلَمُ الْغَيْبِ  
لَا سُبُكُنْتُ مِنَ الْخَيْرِ وَمَا مَسَّنِيَ السُّوءُ ۝ ۱۱

اس سے معلوم ہوتا ہے کہ جمیع غیوب الی یوم القیامہ کا علم مستلزم  
ہے دوام عاقبت و عدم مش ضرر کو اور ظاہر ہے کہ عین وقت وفات  
تک مش ضرر ضرور ہوا چنانچہ خود مرض بھی اس کی ایک فرد ہے پس عدم  
مش آخر عمر تک مرتفع رہا تو علم جمیع غیوب مذکورہ آخر عمر تک بھی متفق ہوا



اگر کہا جائے کہ یہ منتفی علم بالذات ہے جواب یہ ہے کہ بتو تالی اس مقدم پر تب  
 کی گئی وہ دلیل ہے مقدم کے عام ہونے کی کیونکہ استکثار خیر و درم  
 مس مطلق کے لوازم سے ہے نہ کہ علم بالذات کے لوازم سے یہ حکم بالکل  
 بدامنت عقل کے خلاف ہے کہ اگر آئندہ کا واقعہ خود منکشف ہو تب  
 مس سونہ ہو اور جو خدا تعالیٰ کے بتلانے سے منکشف ہو تو مس سونہ ہو  
 اور حدیث شریف میں ہے کہ بعض امتیوں کی نسبت قیامت میں  
 حضور اقدس صلی اللہ علیہ وسلم سے کہا جائے گا۔ اِنَّكَ لَا تَدْرِي مَا  
 اُحْدُثُ اَبَعْدَكَ۔ اس سے معلوم ہوا کہ قیامت کے بعض ازمنا  
 تک بھی کہ آخر عمر سے بہت متاخر ہے آپ پر بعض کونیات ظاہر نہیں  
 ہوئے نہ بالذات نہ بالعطار کیونکہ بالعطار کے بعد آپ ان کو نہ بلا تے  
 صریح اس اطلاع کے بعد سحفاً سحفاً فرما دیا گوا یہیے دلائل بہت ہیں مگر  
 ہم دو شاہد پر اکتفا کرتے ہیں پس آیت و حدیث دونوں سے معلوم ہوا  
 کہ آخر عمر تک بھی بعض کونیات آپ پر مخفی رہیں کا تعلق منصب نبوت سے  
 نہ تھا بس ہمارا دعویٰ ثابت ہو گیا۔

۱۔ پوشیدہ نہ رہے کہ اس مقام پر یہ شبہ عائد ہوتا ہے کہ بعض آیات  
 و احادیث و اقوال بزرگان دین سے ثابت ہوتا ہے۔ بقیرہ صفحہ آئندہ

اور مخالفت کا دعویٰ کہ آپ کو آخر عمر میں تمام واقعات الی یوم الآخرۃ میں کسی قسم کا علم مخفی نہ رہا تھا منتفی ہو گیا۔ رہا یہ کہ اس کا اعتقاد بطلان کے کس

بقیہ صفحہ گذشتہ۔ کہ حضور اکرم صلی اللہ علیہ وسلم کو ماکان و مایکون کا علم تھا، چنانچہ راقم نے مولانا کو یہ شبہ عریضہ میں تحریر کر کے جواب چاہا تھا جس کا مولانا نے حسب ذیل جواب دیا عنایت فرمائیے بندہ مولوی مقصود حسن صاحب السلام علیکم ورحمۃ اللہ وبرکاتہ۔

اس کا جواب خود حفظ الایمان میں کافی طور پر موجود ہے جو آپ جیسے فہیم کے لئے انشاء اللہ تعالیٰ کافی ہے اس عبارت کو پشت پر نقل کئے دیتا ہوں، نقل عبارت حفظ الایمان، ”اگر کسی کو ایسے الفاظ سے شبہ واقع ہو، ایسا عموم مثبت مدعائے زید ہرگز نہیں اس پر اتنا اضافہ مناسب معلوم ہوتا ہے کہ اس جواب مذکور کی ضرورت ان عبارات میں ہے جو قواعد شرعیہ سے حجت ہیں اور جو عبارات کی حجت نہیں وہ نصوص نافیہ علم محیط کے ساتھ خود معارض ہیں کہ شرائط تعارض سے تساوی فی النہی ہے پس جواب میں اتنا کافی ہے کہ راجح کیسا منے مرجوح ساقط و متروک ہے اور اب یہ ہے کہ مرجوح میں تاویل مناسب کی جائے سو اس کی ذمہ داری میں تاویل مناسب کی جائے سو اس کی ذمہ داری میں بھی سب برابر ہیں ضرر ہمارا بھی ذمہ نہیں۔



درجہ میں ہے سو مقام اس کی تفصیل کا محتمل نہیں مجمل یہ ہے کہ اس  
 اعتقاد کی صورتیں مختلف ہیں بعض درجہ بدعت و معصیت میں ہیں  
 جن میں انکار قطعی کا نہیں ہے اور بعض درجہ کفر کا ہے جن میں انکار  
 قطعی کا ہے امر ثانی بعض اکابر ملت مسلمہ علمائے امت کے کلام سے

بقیہ صفو گذشتہ۔ اور اس عبارت سے بھی اصرح اور بسہ مطالع الانظار شرح طواع  
 الانور للبیضاوی رحمۃ اللہ کی عبارت ذیل جو ص ۴۰۸ طبع استنبول و ص ۱۹۹ طبع  
 مصر میں ہے، فذهب الحکماء الی ان النبی من کان مختصاً بخواص ثلاث الاولی  
 ان یکون مطلقاً علی الغیب بصفا جوہر نقض و شدۃ اتصالہ بالمبادی العالیہ  
 من غیر سابقہ کسب و تعلیم و تعلم الثانیۃ نحو بحیث الطبعة الہیولی ضروریۃ  
 القابلۃ المصورۃ المفارقة الی بذل الثالث ان یشاہد الملکۃ علی صورۃ  
 متجیدہ و یسمع کلام اللہ تعالیٰ بالوحی وقد اُدر و علی ہذا بانہم ان اراد بالاطلاع  
 اطلاع علی جمیع الغائبات فهو لیس بشرط فی کون الشخص نبیا بالاتفاق  
 وان اراد وہ الاطلاع علی بعضها فلا یکون ذاک خاصۃ النبی اذ ما من  
 احد لا یجوز ان یطلع علی بعض الغائبات من دون سابقہ تعلیم و تعلم و ایضاً  
 النفوس البشریہ کہنہا متحدۃ بالنوع فلا تختلف حقیقتہا بالصفا و الکدر فما جاز  
 ان یکون بعض آخر یكون الاطلاع خاصۃ النبی ۱۲ منہ کتبہ اشرف علی شعبان ۱۳۲۹ ھ



اپنی عبارت کے مشابہ عبارتیں نقل کرتا ہوں کہ نظیر میں خاصہ ہے دفع استبعاد  
 کا شرح مواقف کے موقف سادس مرصداول مقصد اول میں فلاسفہ کے  
 جواب میں ہے۔ قلنا ما ذکرتہم مردود بوجودہ اذ اطلاق علی جمیع  
 المغیبات لایجب البنی اتفاقنا ومنکم ولہذا اقال سید  
 الانبیاء ولو کنت اعلم الغیب لاستکثرت من الخیر وما مسنی  
 السوء والبعض ای اطلاق علی البعض لا یختص بہ ای بالبنی۔  
 انصاف درکار ہے کیا لا یختص وہی مفہوم نہیں جو عبارت حفظ الایمان کا ہے  
 امر ثالث میں نے سنا ہے کہ میری دلیل کے مقدمات پر نقص کیا گیا ہے کہ  
 اس بنا پر چاہیے کہ آپؐ کو عالم بھی نہ کہیں کیونکہ یہ مقدمات اس میں بھی جاری  
 ہیں مگر مجھ کو حیرت ہے کہ اتنا صریح فرق معترض کے خیال میں نہ آیا یہ نقص  
 اس وقت واقع ہوتا ہے جبکہ آپؐ کو عالم مطلق بعض علوم کی بنیاد پر کہا جاتا ہے  
 آپؐ کو تو عالم خاص علوم عظیمہ مختصہ کی بنا پر کہا جاتا ہے اور اس میں یہ مقدمات  
 جاری نہیں ہوتے اور اگر یہ جواب عالم الغیب کی اطلاق کا دیا جاوے تو اس  
 جواب کا بطلان اوپر شق مذکور اشارۃ میں گذر چکا ہے کہ یہ اطلاق عالم  
 کا شرع میں وارو ہے اور عالم الغیب کا اس بنا پر اطلاق وارو نہیں فاخرقا  
 دوسرے اگر اس جواب سے بھی قطع نظر کیجائے تب بھی غایت فی الباب ایک  
 علمی سوال رہے گا جسکا اہل علم سے کچھ تعجب نہیں اہل علم کی یہ سنت مستمرہ ہے






کہ علمی گفتگو کی جائے افسوس تو جاہلانہ و سوقیانہ سب و شتم اور رمی بالکفر اور بیچ بتان کر بہتان  
باندھنے کا ہے اور مقصود اس مقام پر اسی کا دفع کرنا ہے، جو بحمد اللہ بوجہ  
احسن حاصل ہو گیا اور اس پر بھی زبان اور قلم کو روکنا پسند نہ ہو گا تو میں اس  
انتقام کو خدا کے سپرد کر کے وہی کہوں گا جو حق نے ایسی جاہلانہ و معاندانہ جدال  
پر جناب رسول اللہ صلی اللہ علیہ وسلم کو کہنے کا حکم فرمایا ہے قال اللہ تعالیٰ ان  
جادلوا فقل اللہ تعالیٰ اعلم بما تعملون اللہ یحکم بینکم یوم القیامۃ  
فیما کنتم فیہ تختلفون۔ اور یہ کہوں گا ۶ با خدا داریم کار و با خلاق کا نیست۔  
اس لئے اب تک میں نے ایسی لغو بات کے جواب کی طرف التفات نہیں کیا کیونکہ تجربہ سے  
اس پر معتد بہ نفع مرتب نہ ہو سکی وجہ سے اس کو اضاعت وقت سمجھتا ہوں۔ اب جو آپ نے طریقہ  
کے موافق پوچھا میں نے اپنی معلومات ظاہر کر دیں اس سے شریہ بھی نہیں ہو سکتا ہے کہ اب تک  
کیوں نہیں لکھا شاید اب رجوع کر لیا ہو سو وجہ نہ لکھنے کی یہی تھی کہ کسی نے بھلے مانسوں  
کی طرح پوچھا ہی نہ تھا باقی رجوع تو وہ مجھ پہلے اور قول اور عقیدہ ہو اور اب اس کو  
ترک کر کے دوسرا عقیدہ اور قول اختیار کیا ہو بفضلہ تعالیٰ میرا اور میرے سب بزرگوں کا عقیدہ  
ہمیشہ سے آپ کے افضل المخلوقانی جمیع الکمالا العلمیہ والعلیہ نویکی باب میں یہ ۶ بعد از خدا بزرگ تو ہی مختصر  
اب میں اس تحریر کو ختم کرتا ہوں اور لقب بسط البنان لکف اللسان کا تب حفظ الایمان  
سے منقلب کرتا ہوں۔ الشکر علی من اتمع المہدی

کتبہ اشرف علی شعبان المعظم ۱۳۲۹ھ



# ہماری چند اہم مطبوعات



فہرست کتب مفت طلب فرمائیں

## دارالکتاب دہلی یوبند